

مولانا حکیم محمد مظہر  
مدیر ماہنامہ "الابرار" کراچی

## سانحہ ارتھاں حضرت مولانا ڈاکٹر شیر علی شاہ صاحب رحمہ اللہ علیہ

گزشتہ دنوں ملک کے معروف اور جید عالم دین حضرت مولانا ڈاکٹر شیر علی شاہ صاحب رحمۃ اللہ علیہ سفر آخرت پر روانہ ہوئے انالله و انالیه راجعون ڈاکٹر صاحب رحمۃ اللہ علیہ بہت بڑے فاقہ عالم تھے دارالعلوم حقانیہ اکوڑہ ہٹک میں عربی زبان میں ان کا بخاری شریف کا درس خاص اہمیت کا حامل ہوا کرتا تھا آپ گوحن تعالیٰ نے بڑی صفات سے نوازا تھا علم عمل کے ساتھ ساتھ تو ا واضح و افساری اور ملن ساری آپ کی خاص صفات تھیں۔

### خانقاہ امدادیہ اشرفیہ سے تعلق خاطر

حضرت مولانا کی جب بھی کراچی تشریف آوری ہوتی خانقاہ امدادیہ اشرفیہ تشریف لائے آپ کیلئے ہمارے حضرت والا کی زیارت و ملاقات ان کے لئے خاص اہمیت رکھتی تھی ۱۹۹۹ء میں حضرتؒ کے فالج کے اثر سے پہلے مولانا رحمۃ اللہ علیہ خانقاہ تشریف لائے آپ کے ساتھ حضرت مولانا مفتی عبدالستار صاحب رحمۃ اللہ علیہ بھی تھے حضرت والا رحمۃ اللہ علیہ مسجد کے محراب کی طرف آرام فرمائے تھے جیسے ہی یہ حضرات رحمۃ اللہ علیہ کی ملاقات سے بے حد سرور تھے تینوں بزرگوں نے ایک دوسرے کے احوال دریافت کئے پھر فالج کے اثر کے بعد ایک بار پھر خانقاہ تشریف لائے اور خوب حضرتؒ کی صحت کیلئے دعائیں کرتے رہے اور حضرت والا رحمۃ اللہ علیہ سے بھی دعائیں لیتے رہے، غائبانہ طور پر بھی حضرت والا رحمۃ اللہ علیہ اور خانقاہ سے ایک عقیدت و محبت کا تعلق فرماتے تھے۔

### نمونہ عمل

ڈاکٹر صاحب رحمۃ اللہ علیہ جیسے بزرگوں کی پوری کی پوری زندگی اتباع سنت اور شریعت و طریقت پر عامل ہو کر گزتی ہے ان بزرگوں سے محبت و عقیدت کا تقاضا یہ ہے کہ وہ جس طرح پوری زندگی اتباع سنت میں گزار گئے ہم بھی کوشش کریں کہ اللہ جل شانہ کے احکامات اور حضورؐ کے طریقوں کے مطابق زندگی کا ہر لمحہ گز رے۔

دعا ہے اللہ جل شانہ ڈاکٹر صاحبؒ کی کامل مغفرت فرمائکر ان کے درجات بلند فرمائے پسمندگان کو صبر جیل اور اجر جزیل عطا فرمائے آمین قارئین سے بھی درخواست ہے کہ حضرت مولانا ڈاکٹر شیر علی شاہ صاحب رحمہ کو اپنی دعاؤں میں یاد رکھیں (محلہ الابر کراچی محرم صفر ۱۴۲۷ھ)